

©
കേരള സർക്കാർ
Government of Kerala
2019



Regn. No. KERBIL/2012/45073
dated 5-9-2012 with RNI
Reg. No. KL/TV(N)/634/2018-20

കേരള ഗസറ്റ്
KERALA GAZETTE
അസാധാരണം
EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 8 } Vol. VIII }	തിരുവനന്തപുരം, ചൊവ്വ	2019 ജനുവരി 22 22nd January 2019	നമ്പർ } No. } 153
	Thiruvananthapuram, Tuesday	1194 മകരം 8 8th Makaram 1194 1940 മാഘം 2 2nd Magha 1940	

കേരള സർക്കാർ

തൊഴിലും നൈപുണ്യവും (ഇ) വകുപ്പ്

വിജ്ഞാപനം

നമ്പർ സ.ഉ. (കൈ)4/2019/തൊഴിൽ. തിരുവനന്തപുരം, 2019 ജനുവരി 18
1194 മകരം 4.

കേരള സംസ്ഥാനത്തിനകത്ത് ജോലി ചെയ്തുവരുന്ന ഇതര സംസ്ഥാന കുടിയേറ്റ തൊഴിലാളികൾക്ക് വേണ്ടി കേരള സർക്കാർ 2010 മാർച്ച് 29-ാം തീയതിയിലെ സർക്കാർ ഉത്തരവ് (എംഎസ്.) 46/2010/തൊഴിൽ എന്ന വിജ്ഞാപനപ്രകാരം പുറപ്പെടുവിച്ചതും 2010 മാർച്ച് 29-ാം തീയതിയിലെ 770-ാം നമ്പർ കേരള അസാധാരണ ഗസറ്റിൽ പ്രസിദ്ധപ്പെടുത്തിയതും 2010 ആഗസ്റ്റ് 20-ാം തീയതിയിലെ സ. ഉ. (എംഎസ്.) 102/10/തൊഴിൽ എന്ന വിജ്ഞാപനപ്രകാരം പുറപ്പെടുവിച്ചതും 2010 ആഗസ്റ്റ് 27-ാം തീയതിയിലെ 1979-ാം നമ്പർ അസാധാരണ ഗസറ്റിൽ പ്രസിദ്ധപ്പെടുത്തിയതുമായ

സർക്കാർ പ്രസ്തുതങ്ങളുടെ സുപ്രബന്ധിനാൽ തിരുവനന്തപുരം ഗവൺമെന്റ് സെൻട്രൽ പ്രസ്സിൽ അച്ചടിച്ച് പ്രസിദ്ധീകരിച്ചത്, 2019.

92/219/2019/S-24.

വിജ്ഞാപനപ്രകാരം ഭേദഗതി ചെയ്യപ്പെട്ടതുമായ, 2010-ലെ കേരള കുടിയേറ്റ തൊഴിലാളി ക്ഷേമപദ്ധതി, പ്രസ്തുത പദ്ധതിയിലെ ഖണ്ഡിക 26-ൽ നിക്ഷിപ്തമായ അധികാരങ്ങൾ വിനിയോഗിച്ചുകൊണ്ട് താഴെപ്പറയും പ്രകാരം ഭേദഗതി ചെയ്യുന്നു, അതായത്:—

പദ്ധതി

1. ചുരുക്കപ്പേരും പ്രാരംഭവും.—(1) ഈ പദ്ധതിക്ക് 2018-ലെ കേരള കുടിയേറ്റ തൊഴിലാളി ക്ഷേമ (ഭേദഗതി) പദ്ധതി എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. പദ്ധതിയുടെ ഭേദഗതി.—2010-ലെ കേരള കുടിയേറ്റ തൊഴിലാളി ക്ഷേമ പദ്ധതിയിൽ,—

1. 10-ാം ഖണ്ഡികയിലെ (1)-ാം ഉപഖണ്ഡികയിൽ “അംഗത്വം നിലവിലിരിക്കെ ഏതെങ്കിലും ഒരംഗം മരണമടയുന്നപക്ഷം” എന്ന വാക്കിന് പകരം “കുടിയേറ്റ തൊഴിലാളി ക്ഷേമപദ്ധതിയിൽ അംഗമാണെങ്കിലും അല്ലെങ്കിലും സംസ്ഥാനത്തിനകത്തുവെച്ച് ഏതെങ്കിലും ഇതര സംസ്ഥാന തൊഴിലാളി മരണമടയുന്നപക്ഷം” എന്നും “10,000 രൂപ (പതിനായിരം രൂപ മാത്രം)” എന്നീ അക്കത്തിനും വാക്കുകൾക്കും പകരം “25,000 രൂപ (ഇരുപത്തയ്യായിരം രൂപ മാത്രം)” എന്നീ അക്കവും വാക്കുകളും ചേർക്കേണ്ടതാണ്.

2. 10-ാം ഖണ്ഡികയിലെ (1)-ാം ഉപഖണ്ഡികയുടെ (എ) ഖണ്ഡത്തിന് മുമ്പായുള്ള ക്ലിപ്തനിബന്ധനയിലെ “50,000 (അൻപതിനായിരം രൂപ മാത്രം)” എന്നീ അക്കത്തിനും വാക്കുകൾക്കും പകരം “2,00,000 (രണ്ട് ലക്ഷം രൂപ മാത്രം)” എന്നീ അക്കവും വാക്കുകളും ചേർക്കേണ്ടതാണ്.

3. 10-ാം ഖണ്ഡികയിലെ (6)-ാം ഉപഖണ്ഡികയ്ക്കുശേഷം താഴെപ്പറയുന്ന ഉപഖണ്ഡിക കൂട്ടിച്ചേർക്കേണ്ടതാണ്, അതായത്:—

“(7) ഈ ആനുകൂല്യം ആവാസ് പദ്ധതിയിൻകീഴിൽ മരണാനന്തര ധനസഹായം ലഭ്യമായവർക്ക് ബാധകമല്ല”.

4. 10-ാം ഖണ്ഡികയിലെ (7)-ാം ഉപഖണ്ഡികയ്ക്കുശേഷം താഴെപ്പറയുന്ന ഉപഖണ്ഡിക കൂട്ടിച്ചേർക്കേണ്ടതാണ്, അതായത്:—

“10 (എ) മേൽ ഖണ്ഡികയിൽ എന്തുതന്നെ പറഞ്ഞിരുന്നാലും, കേരള സംസ്ഥാനത്തിനകത്ത് തൊഴിലിൽ ഏർപ്പെട്ടിരിക്കെ മരണമടയുന്ന ഏതൊരു കുടിയേറ്റ തൊഴിലാളിക്കും, ഈ പദ്ധതിയിൽ അംഗമല്ലെന്നിരിക്കിലും അപ്രകാരമുള്ള മരണത്തെ സംബന്ധിച്ചുള്ള എഫ്. ഐ. ആർ., പോസ്റ്റ് മോർട്ടം റിപ്പോർട്ട്, ജില്ലാ ലേബർ ഓഫീസറുടെ അന്വേഷണ റിപ്പോർട്ട് എന്നിവയുടെ അടിസ്ഥാനത്തിൽ മേൽഖണ്ഡികയിൽ പ്രതിപാദിക്കുന്ന ധനസഹായം അനുവദിക്കാൻ ലേബർ കമ്മീഷണർക്ക് അധികാരമുണ്ടായിരിക്കുന്നതാണ്. കുടിയേറ്റത്തൊഴിലാളിയുടെ ബന്ധുക്കളുടെയോ മറ്റാരുടെയെങ്കിലുമോ അപേക്ഷയിലോ അല്ലെങ്കിൽ സ്വമേധയാ തന്നെയോ ജില്ലാ ലേബർ ഓഫീസർക്ക് അപ്രകാരമൊരു റിപ്പോർട്ട് നൽകാവുന്നതാണ്. മേൽപ്പറഞ്ഞ പ്രകാരമുള്ള ലേബർ കമ്മീഷണറുടെ ഉത്തരവ് ലഭിച്ചാലുടൻ ചീഫ് എക്സിക്യൂട്ടീവ് ഓഫീസർ ധനസഹായ തുക ചെക്ക്/ഡി. ഡി. ആയി ബന്ധപ്പെട്ട ജില്ലാ ലേബർ ഓഫീസർക്ക് നൽകേണ്ടതും മേൽ ഖണ്ഡികയിൽ പരാമർശിക്കുന്ന മുൻഗണനാക്രമത്തിൽ ജില്ലാ ലേബർ ഓഫീസർ തുക വിതരണം ചെയ്യേണ്ടതുമാണ്”.

5. 12-ാം ഖണ്ഡികയിലെ (5)-ാം ഉപഖണ്ഡികയ്ക്ക് പകരം താഴെ പറയുന്ന ഉപഖണ്ഡിക ചേർക്കേണ്ടതാണ്.

(5) ആശുപത്രിയിൽ കിടത്തി ചികിത്സ—“അപകടത്തെത്തുടർന്ന് ഇൻപേഷ്യന്റായോ പ്ലാസ്റ്റർ ഇട്ട് ഒഴുപ്പേഷ്യന്റായോ സർക്കാർ ആശുപത്രിയിലോ ബോർഡ് അംഗീകരിച്ച സ്വകാര്യ സഹകരണ ആശുപത്രികളിലോ അഞ്ചോ അതിൽ കൂടുതലോ ദിവസം ചികിത്സ നടത്തുന്ന തൊഴിലാളിക്ക് ആദ്യ 5 ദിവസത്തിന് 500 രൂപയും തുടർന്നുള്ള ഓരോ ദിവസത്തേക്കും 100 രൂപ വീതം പരമാവധി 20,000 രൂപയും അപകട ചികിത്സാധനസഹായമായി ലഭിക്കുന്നതാണ്. ഈ ആനുകൂല്യം ആവാസ് പദ്ധതിയിൻകീഴിൽ ചികിത്സാ ധനസഹായം ലഭ്യമായവർക്ക് ബാധകമല്ല”.

6. 13-ാം ഖണ്ഡികയിലെ (1)-ാം ഉപഖണ്ഡികയിൽ “10,000 (പതിനായിരം)”, “25,000 (ഇരുപത്തി അയ്യായിരം)” എന്നീ അക്കങ്ങൾക്കും വാക്കുകൾക്കും പകരം യഥാക്രമം “25,000 (ഇരുപത്തി അയ്യായിരം)”, “50,000 (അൻപതിനായിരം)” എന്നീ അക്കങ്ങളും വാക്കുകളും ചേർക്കേണ്ടതാണ്.

7. 14-ാം ഖണ്ഡികയിലെ (1)-ാം ഉപഖണ്ഡികയിൽ “പദ്ധതിയിൽ അംഗമായിരിക്കെ മരണമടയുന്ന അംഗത്തിന്റെ” എന്നീ വാക്കുകൾക്കു പകരം “സംസ്ഥാനത്തിനകത്തുവെച്ച് മരണമടയുന്ന ഇതര സംസ്ഥാന തൊഴിലാളിയുടെ (കുടിയേറ്റ തൊഴിലാളി ക്ഷേമപദ്ധതിയിൽ അംഗമാണെങ്കിലും അല്ലെങ്കിലും)” എന്നീ വാക്കുകൾ ചേർക്കേണ്ടതാണ്.

8. 14-ാം ഖണ്ഡികയുടെ (2)-ാം ഉപഖണ്ഡികയ്ക്ക് പകരം താഴെപ്പറയുന്ന ഉപഖണ്ഡിക ചേർക്കേണ്ടതാണ്, അതായത്:—

(2) ഉപഖണ്ഡിക (1) പ്രകാരമുള്ള ധനസഹായം ഭൗതികശരീരം എംബാം ചെയ്ത് സ്വദേശത്തേക്ക് എത്തിക്കുന്നതിന് യഥാർത്ഥത്തിൽ ചെലവായ തുകയോ അല്ലെങ്കിൽ പരമാവധി 50,000 (അൻപതിനായിരം) രൂപയോ ഏതാണോ കുറവ് അത് ആയിരിക്കുന്നതാണ്.

9. 14-ാം ഖണ്ഡികയിലെ (6), (7), (8) ഉപഖണ്ഡികകൾക്ക് പകരം താഴെപ്പറയുന്ന ഉപഖണ്ഡികകൾ ചേർക്കേണ്ടതാണ്.

(6) സംസ്ഥാനത്തിനകത്തുവെച്ച് മരണമടയുന്ന ഇതര സംസ്ഥാന തൊഴിലാളികളുടെ (കുടിയേറ്റ തൊഴിലാളി ക്ഷേമപദ്ധതിയിൽ അംഗമാണെങ്കിലും അല്ലെങ്കിലും) മൃതദേഹം സ്വദേശത്തേക്കു കൊണ്ടു പോകുന്നതിനുള്ള ചെലവ് വഹിക്കുന്നതിനുള്ള റിവോൾവിംഗ് ഫണ്ട് രൂപീകരിക്കുന്നതിനായി 2010-ലെ കുടിയേറ്റ തൊഴിലാളി ക്ഷേമപദ്ധതിയുടെ ഫണ്ടിൽനിന്നും രണ്ട് ലക്ഷം രൂപ വീതം ഓരോ ജില്ലയിലേയും ബന്ധപ്പെട്ട ജില്ലാ ലേബർ ഓഫീസർമാർക്ക് (എൻഫോഴ്സ്മെന്റ്) നൽകേണ്ടതാണ്.

(7) മരണം സംബന്ധിച്ച പ്രഥമ വിവര റിപ്പോർട്ട്, പോസ്റ്റ്മോർട്ടം റിപ്പോർട്ട്, തൊഴിൽ വകുപ്പിലെ അസിസ്റ്റന്റ് ലേബർ ഓഫീസർ (ഗ്രേഡ് II) പദവിയിൽ കുറയാത്ത ഒരു ഉദ്യോഗസ്ഥന്റെ അന്വേഷണ റിപ്പോർട്ട് എന്നിവയുടെ അടിസ്ഥാനത്തിൽ ജില്ലാ ലേബർ ഓഫീസർ (എൻഫോഴ്സ്മെന്റ്)-ന് തുക അനുവദിക്കാവുന്നതാണ്.

(8) തുക ചെലവഴിച്ച വിവരം, ഉടൻതന്നെ ലേബർ കമ്മീഷണർക്ക് റിപ്പോർട്ട് ചെയ്യേണ്ടതും, ലേബർ കമ്മീഷണർ അറിയിക്കുന്ന മുറയ്ക്ക് ജില്ലാ ലേബർ ഓഫീസർമാർക്ക് ഫണ്ട് റീകുപ്പ് ചെയ്ത് നൽകുന്നതിന് കേരള നിർമ്മാണ തൊഴിലാളി ക്ഷേമനിധി ബോർഡ് നടപടി സ്വീകരിക്കേണ്ടതുമാണ്.

ഗവർണ്ണറുടെ ഉത്തരവിൻപ്രകാരം,

ഡോ. ആഷ തോമസ്,
ഗവൺമെന്റ് അഡീഷണൽ ചീഫ് സെക്രട്ടറി.

വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല, എന്നാൽ അതിന്റെ പൊതു ഉദ്ദേശ്യം വ്യക്തമാക്കുവാൻ ഉദ്ദേശിച്ചുകൊണ്ടുള്ളതാണ്.)

അന്യസംസ്ഥാനങ്ങളിൽ നിന്നും കേരളത്തിൽ വന്ന് ജോലി ചെയ്യുന്ന ഇതരസംസ്ഥാന തൊഴിലാളികൾക്ക് വേണ്ടിയുള്ള 2010-ലെ കേരള കുടിയേറ്റ തൊഴിലാളി ക്ഷേമപദ്ധതി പ്രകാരമുള്ള മരണാനന്തര ധനസഹായം, ആശ്വാസ ധനസഹായം, ചികിത്സാധനസഹായം, ടെർമിനൽ ബെനിഫിറ്റ്, ഭൗതികശരീരം സ്വദേശത്തേക്ക് എത്തിക്കുന്നതിനുള്ള തുക മുതലായവയിൽ കാലാനുസൃതമായി വർദ്ധനവ് വരുത്തുവാനും മരണാനന്തര ധനസഹായം, അപകടമരണത്തിനുള്ള ധനസഹായം, ഭൗതികശരീരം സ്വദേശത്തേക്ക് എത്തിക്കുന്നതിനുള്ള സഹായം എന്നിവ കുടിയേറ്റ തൊഴിലാളി ക്ഷേമപദ്ധതിയിൽ അംഗങ്ങളല്ലാത്തവർക്കും നൽകുന്നതിനും ആയത് പ്രകാരം 2010-ലെ കേരള കുടിയേറ്റ തൊഴിലാളി ക്ഷേമപദ്ധതി ഭേദഗതികൾ ചെയ്യുന്നതിന് സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

92/219/19